

सामोद में नींबू-बैर की खेती की आड़ में गांजे की खेती, तस्कर गिरफ्तार

पुलिस ने विजयसिंहपुरा-बांसा गांव स्थित खेत से जब्त किए 1510 गांजे के पौधे

-कार्यालय संवाददाता-

जयपुर। जयपुर ग्रामीण जिले के सामोद इलाके में विजयसिंहपुरा-बांसा गांव में अवैध मादक पदार्थ तस्कर ने पुलिस को चकमा देने के लिए नींबू-बैर के बागान में गांजे की फसल उगा रखी थी। डीएसटी टीम ने पुलिस के साथ संयुक्त कार्रवाई करते हुए 1510 गांजे की पौधे उखाड़कर अपने कब्जे में लिए और आरोपी तस्कर को गिरफ्तार कर लिया। पुलिस गिरफ्तार आरोपी से अन्य तस्करों के बारे में जानकारी जुटाने का प्रयास कर रही है।



सामोद स्थित विजयसिंहपुरा-बांसा गांव में खेत में नींबू-बैर के बागान के बीच उगे हुए गांजे के 1510 पौधों को पुलिस ने जब्त किया।

पुलिस अधीक्षक जयपुर ग्रामीण हनुमान प्रसाद मीणा के अनुसार विजयसिंहपुरा-बांसा गांव निवासी बैरू राम सैनी काफी समय से अपने ही बगीचे में गांजे की खेती कर रहा था। उसने नींबू, बैर और घनी झाड़ियों के बीच करीब 1510 गांजे के पौधे इस तरह छिपा रखे थे कि उन्हें नंगी आंखों से देख पाना मुश्किल था। टीम मौके पर पहुंची, सभी पौधे जब्त कर आरोपी को हिरासत में ले लिया और उससे पूछताछ शुरू कर दी।

गौरतलब है कि एसीपी रजनीश पुनिया की देखरेख में जयपुर ग्रामीण पुलिस के ऑपरेशन एंटी वेनम के तहत अवैध मादक पदार्थ तस्करों के खिलाफ विशेष अभियान चलाया था। जिसके लिए विशेष टीम का गठन किया गया।

विशेष डीएसटी टीम के एसएसआई रामनिवास मीणा और सल्लेंद्र के नेतृत्व में टीम ने तकनीकी सहायता व मुखबिर की सूचना पर आरोपी के खेत से 1510 गांजे के पौधे जब्त किए। पुलिस

गिरफ्तार आरोपित से इस नेटवर्क से जुड़े लोगों के बारे में जानकारी जुटाने का प्रयास कर रही है। पुलिस ने इसी के साथ गोविंददास इलाके में स्थित खेजरोली के मूंडरू रोड पर सार्वजनिक

■ खेजरोली-मूंडरू रोड पर सार्वजनिक पार्क के पास से भी गांजे के 1057 पौधे जब्त

पार्क के पास एक खेत से 1057 गांजे के पौधे जब्त किए हैं। गोविंददास थाना अधिकारी सांखला ने बताया कि खेजरोली में मूंडरू रोड पर सार्वजनिक पार्क के पास एक खेत के लगी तारबंदी के पास पहुंचे तो अंदर पौधों से गांजे जैसी गंध आई। खेजरोली चौकी प्रभारी धर्मपाल यादव को जापे सहित तलब किया।

जिस पर पुलिसकर्मियों ने पौधे की पहचान की तो गांजे के पौधों के रूप में पहचान हुई। खेत मालिक के बारे में पूछा तो खेत नरपत सिंह उर्फ लालसिंह पुत्र उमदे सिंह निवासी खेजरोली का होना बताया। पुलिस ने 1057 गांजे के पौधे उखाड़कर उनका वजन किया तो वजन 74.470 किलोग्राम हुआ।

पुलिस ने अज्ञात अभियुक्तों के विरुद्ध एनडीपीएस एक्ट में मुकदमा दर्ज किया गया है। इस कार्रवाई में अधिकारी विनोद कुमार सांखला, चौकी प्रभारी धर्मपाल यादव, कांस्टेबल भारत भूषण, दिनेश कुमार, संजय कुमार, सुरजान देवी, संजय कुमार, मुकेश कुमार का विशेष सहयोग रहा।

जयपुर जिला प्रशासन ने 17 माह में खोले 1800 से ज्यादा आम रास्ते

मुख्यमंत्री भजनलाल की प्रेरणा से जयपुर जिला प्रशासन द्वारा सहमति व समझाइश से हर सप्ताह प्रत्येक तहसील में खुलवाए जा रहे हैं 3 रास्ते

-कार्यालय संवाददाता-

जयपुर। एक प्रशासनिक पहल आमजन के जीवन में किस तरह टोस और सकारात्मक बदलाव ला सकती है, इसका जीवंत और प्रेरक उदाहरण जयपुर जिले की लसाड़िया पंचायत में देखने को मिलता है। कभी गड्डा से चकवाड़ा तक पहुंचना ग्रामीणों के लिए काफी परेशानी भर था। 17 किलोमीटर का लंबा और थकाऊ सफर, समय की बर्बादी और रोजमर्रा की परेशानियों उनकी नियत बन चुकी थी। लेकिन आज वही रास्ता उम्मीद, राहत और बदलाव की कहानी कहता है।



मुख्यमंत्री भजनलाल शर्मा की प्रेरणा से चलाए जा रहे रास्ता खोले अभियान के तहत 30 वर्षों से बंद पड़ा यह मार्ग जब खुला, तो मानो ग्रामीणों की जिंदगी ही बदल गई। अब गड्डा से चकवाड़ा की दूरी 17 किलोमीटर से सिमटकर महज 7 किलोमीटर रह गई है। यह केवल दूरी कम होने की बात नहीं, बल्कि रोज की मशक्कत, अतिरिक्त खर्च और समय की बर्बादी से मुक्ति की कहानी है। प्रेवल सड़क बनने से यह राहत और भी सहज हो गई है, अब किसान अपनी उपज आसानी से बाजार तक पहुंचा पा रहे हैं, बच्चे बिना थके स्कूल जा रहे हैं और जरूरत के समय चिकित्सा सुविधाएं भी तेजी से उपलब्ध हो पा रही हैं।

लेकिन इसके पीछे छिपा बदलाव बहुत व्यापक है। जयपुर जिले में महज 17 महीनों से भी कम समय में लसाड़िया की तर्ज पर 1800 से अधिक वर्षों से अवरुद्ध रास्तों को खुलवाकर लाखों ग्रामीणों के जीवन को सरल और सुगम बनाया गया है। कलक्टर डॉ. जितेंद्र कुमार सोनी के कुशल निर्देशन और सतत मॉनिटरिंग में यह अभियान केवल प्रशासनिक कार्रवाई नहीं, बल्कि संवेदनशील शासन का सशक्त उदाहरण बनकर उभरा है। संवाद, सहमति व समझाइश के माध्यम से वर्षों पुराने विवादों को सुलझाते हुए गांवों, ढाणियों और खेतों तक जाने वाले रास्तों को फिर से जीवंत किया गया है।

अतिरिक्त कलक्टर आशीष कुमार ने बताया कि 15 नवंबर 2024 से 29 मार्च तक इस अभियान के तहत कुल 1802 रास्ते खुलवाए जा चुके हैं। प्रत्येक तहसील में हर सप्ताह न्यूनतम 3 रास्ते खुलवाने का लक्ष्य निर्धारित कर प्रशासन ने कार्य को निरंतरता प्रदान की है। अभियान के अंतर्गत फागी तहसील ने सर्वाधिक 154 रास्ते खुलवाकर प्रथम स्थान प्राप्त किया, जबकि मौजमाबाद तहसील में 135 रास्ते खोलकर उल्लेखनीय उपलब्धि दर्ज की गई। साथ ही उन्होंने बताया कि चोमू में 109, शाहपुर में 106, चाकसू में 100, फुलेच में 99, जमवावामगढ़ में 96, आमरे में 94, दूदू में 92, रामपुरा डाबडी में 91, माधोराजपुरा में 86, बस्ती में 85, जोबनेर में 84, जालसू में 79, कोटखावदा में 78, किशनगढ़ में 77, तुंगा में 61, साबनेर में 39, कालवाड में 10 तथा जयपुर तहसील में 5 रास्ते खोले गए हैं।

लसाड़िया की यह सफलता की कहानी भले ही एक उदाहरण हो,

‘मुंगेरी लाल के सपने देखना बंद करें गहलोत’

जयपुर (कांस)। भाजपा प्रदेश अध्यक्ष मदन राठौड़ ने पूर्व मुख्यमंत्री अशोक गहलोत पर निशाना साधते हुए कहा कि उन्हें 'इंतजार की राजनीति' छोड़कर सेवा भाव से कार्य करना चाहिए। जनता के बीच रहकर सकारात्मक योगदान देना ही सच्ची राजनीति है। अफवाह फैलाने और गलत सलाह देने से बचना चाहिए गहलोत तो ऐसे इंतजार कर रहे हैं जैसे वो मुख्यमंत्री बनना चाहते हैं। गहलोत मुंगेरी लाल के सपने देखना बंद करें और धरतल पर आएं, समाज की सेवा करें, अफवाह नहीं फैलाएं।



उन्होंने कहा कि, विपक्ष को चाहिए कि जैसे कोविड के दौरान विपक्ष की भूमिका निभाते हुए भाजपा ने पूर्ण सहयोग दिया था, उसी तर्ज पर आज कोविड विपक्ष की सकारात्मक भूमिका निभाए, जनता के साथ मिलकर सरकार को सहयोग करें। राठौड़ ने कहा कि सभी संवैधानिक संस्थाएं स्वतंत्र हैं और अपना कार्य निष्पक्ष रूप से कर रही हैं। चुनाव आयोग जब भी चुनाव की घोषणा करेगा, भाजपा पूरी तरह तैयार है। उन्होंने भाजपा प्रदेश कार्यालय में मन की बात कार्यक्रम का प्रसारण सुना।

इस दौरान सांसद घनश्याम तिवाड़ी, मंजू शर्मा, भाजपा प्रदेश महामंत्री भूपेंद्र सैनी, प्रदेश मंत्री डॉ. अपूर्वा सिंह, एकता अग्रवाल, नारायण मोना, भाजपा प्रदेश मीडिया प्रभारी प्रमोद विशिष्ट, भाजपा कार्यालय मंत्री मुकेश पारीक, सह कार्यालय प्रभारी भवानी शंकर शर्मा, महिला मोर्चा प्रदेश अध्यक्ष राखी राठौड़, ओबीसी मोर्चा प्रदेश अध्यक्ष महेंद्र कुमावत, विधायक गुर्वीर बाराड, बालमुकुंदाचार्य, प्रदेश राजेंद्र सिंह शेखावत, प्रअका स्टेपी चौहान सहित भाजपा पदाधिकारी एवं कार्यकर्ता उपस्थित रहे।

प्रधानमंत्री के 'मन की बात' कार्यक्रम को सुना मुख्यमंत्री भजनलाल शर्मा ने

प्रधानमंत्री ने कार्यक्रम में जयपुर के किसान मुरलीधर के जीवन में सोलर पम्प से आए सकारात्मक बदलाव का जिक्र किया

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम की 132वीं कड़ी में देशवासियों को संबोधित किया। मुख्यमंत्री भजनलाल शर्मा ने जमवावामगढ़ में पीएमश्री राजकीय उच्च माध्यमिक विद्यालय में आमजन के साथ मन की बात कार्यक्रम सुना। इस संस्करण में प्रधानमंत्री ने सोलर पम्प से आए सकारात्मक बदलाव का जिक्र करते हुए कहा कि जयपुर के किसान मुरलीधर पहले खेती के लिए डीजल पम्प पर निर्भर थे, जो काफी महंगा पड़ता था। अब उन्होंने सोलर पम्प अपनाकर ईंधन की चिंता से मुक्ति पाई है और समय पर सिंचाई होने से उनकी सालाना आय भी बढ़ गई है।



मुख्यमंत्री भजनलाल शर्मा ने जमवावामगढ़ स्थित पीएमश्री राजकीय उच्च माध्यमिक विद्यालय में आमजन के साथ प्रधानमंत्री मोदी के "मन की बात" कार्यक्रम को सुना।

इस दौरान मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के नेतृत्व में विगत एक दशक से अधिक समय में देश का सामर्थ्य बढ़ा है। फिलहाल मध्य पूर्व क्षेत्र में चल रहे घटनाक्रम से उत्कृष्ट वैश्विक संकट के बीच देश की ईंधन आवश्यकताओं को सुरक्षित एवं संतुलित बनाने के लिए जरूरी कदम भी उठाए गए हैं। उन्होंने कहा कि हमारा देश मौजूदा परिस्थितियों का एकजुटता से मुकाबला कर रहा है। सभी आमजन जागरूक रहें और अफवाहों के बहकावे में ना आएं। शर्मा ने कहा कि हमारी सरकार ने पहले दिन से ही जनता की सेवा के संकल्प पर कार्य करना शुरू कर दिया था। अब तक पेश किए गए बजटों में गरीब, किसान, महिला और मजदूर सहित सभी वर्गों एवं सभी विधानसभा क्षेत्रों को उनकी विभिन्न

विकास सौगातों दी गई हैं। उन्होंने कहा कि गत सरकार में युवाओं के हितों पर कुठाराघात हुआ, लेकिन हमने पेरलीक पर लागाम लगाकर भतीं परीक्षाओं को पूर्ण पारदर्शिता से आयोजित किया है। इस अवसर पर सांसद राव राजेंद्र सिंह, विधायक महेंद्रपाल मीना, कुलदीप धनकड सहित अन्य जनप्रतिनिधिगण एवं बड़ी संख्या में आमजन उपस्थित रहे।

65 कार्टन अवैध शराब के साथ तस्कर गिरफ्तार

जयपुर (कांस)। राजस्थान पुलिस के "ऑपरेशन एंटी वेनम" अभियान के तहत जमवावामगढ़ पुलिस ने अवैध शराब तस्करों के खिलाफ बड़ी कार्रवाई करते हुए हरियाणा निर्मित शराब से भरा कंटेनर पकड़ा है। पुलिस ने मौके से 65 कार्टन अंग्रेजी शराब जब्त कर एक तस्कर को गिरफ्तार किया है।

पुलिस अधीक्षक जयपुर ग्रामीण हनुमान प्रसाद मीणा ने बताया कि जयपुर रेंज के पुलिस महानिरीक्षक राहुल प्रकाश के निर्देश पर 15 मार्च से 31 मार्च 2026 तक ड्राइव व नशा तस्करों के खिलाफ विशेष अभियान चलाया जा रहा है। इसी अभियान के तहत यह सफलता हासिल हुई है। गत 28 मार्च को अतिरिक्त पुलिस अधीक्षक शाहपुरा रणवीर सिंह और वृत्ताधिकारी जमवावामगढ़ रामकिशन विरसोई के सुपरविजन में थानाधिकारी भगवान सहाय के नेतृत्व में टीम ने दिल्ली-मुंबई एक्सप्रेस-वे पर दूला टोल के पास नाकाबंदी की। इस दौरान अलवर-दौसा की ओर से आ रहा एक कंटेनर पुलिस को देखकर तेज गति से भागने लगा, लेकिन टीम ने घेराबंदी कर उसे रोक लिया।

पूछताछ में चालक ने अपना नाम शाहरुख खान (28) निवासी धोज, जिला फरीदाबाद (हरियाणा) बताया। तलाशी के दौरान कंटेनर से 65 कार्टन हरियाणा निर्मित अंग्रेजी शराब बरामद हुई। आरोपी वैध लाइसेंस या परमिट प्रस्तुत नहीं कर सका, जिस पर पुलिस ने एक्ससाइज एक्ट की धारा में गिरफ्तार कर मुकदमा दर्ज किया। पुलिस अब यह पता लगाने में जुटी है कि शराब की यह खेप कहाँ से लाई जा रही थी और किन स्थानों पर सलाई की जानी थी। इस कार्रवाई को जयपुर ग्रामीण पुलिस की नशा तस्करों के खिलाफ बड़ी कार्रवायों माना जा रहा है। कामयाबी में थानाधिकारी भगवान सहाय के नेतृत्व में महेंद्र सिंह, राजेंद्र, हरिकिशन, रामकिशन, विजय, सागर, राकेश और हुकमनाथ सहित पुलिस टीम की महत्वपूर्ण भूमिका रही।

मुख्यमंत्री अवधिपार ब्याज राहत एकमुश्त समझौता योजना का लाभ 31 तक

जयपुर। भूमि विकास बैंकों के ऋणी सदस्यों के लिए मुख्यमंत्री अवधिपार ब्याज राहत एकमुश्त समझौता योजना 2025-26 का लाभ उठाने के लिए अंतिम दो दिवस शेष हैं। इच्छुक ऋणी सदस्य 31 मार्च, 2026 तक योजना का लाभ प्राप्त कर सकते हैं। इसके लिए पात्र सदस्य तत्काल अपने जिले के सहकारी भूमि विकास बैंकों में सम्पर्क कर ऑनलाइन रसीद प्राप्त करें।

■ इच्छुक ऋणी 31 मार्च तक सहकारी भूमि विकास बैंक में सम्पर्क कर ऑनलाइन रसीद प्राप्त करें

बैंक के प्रबंध निदेशक जितेंद्र प्रसाद ने बताया कि वित्तीय वर्ष 2025-26 समाप्त होने में मात्र दो दिवस शेष हैं तथा इसमें भी एक ही कार्य दिवस है। इस कल्याणकारी योजना के

लाभ से अब तक वंचित रहे ऋणी सदस्य 31 मार्च से पूर्व ऑनलाइन रसीद प्राप्त कर योजना का लाभ प्राप्त कर सकते हैं। उन्होंने बताया कि योजना की अवधि आगे नहीं बढ़ाई जाएगी।

प्रबंध निदेशक ने बताया कि मुख्यमंत्री भजनलाल शर्मा द्वारा 12 मार्च, 2025 को विधानसभा में की गई घोषणा की पालना में भूमि विकास बैंकों के ऋणी किसानों एवं लघु उद्यमियों के हित में 200 करोड़ रुपये का बजट प्रावधान कर यह योजना लागू की गई थी।

योजना के अंतर्गत किसानों एवं लघु उद्यमियों से केवल मूल ऋण, बीमा प्रीमियम एवं 1 जुलाई 2024 के बाद के ब्याज की राशि लेकर राहत प्रदान की जा रही है। इसके अंतर्गत 30 जून 2024 तक के बकाया शत प्रतिशत अवधिपार ब्याज एवं दण्डनीय ब्याज की राशि राज्य सरकार द्वारा वहन की जा रही है। योजना की अवधि पूर्व में तीन-तीन माह के लिये राज्य सरकार द्वारा किसानों एवं लघु उद्यमियों के हित में बढ़ाई जाती रही है।

सुखदेव सिंह गोगामेडी के हत्यारों को फांसी की सजा दिलाने की मांग के साथ करणी सेना सड़कों पर उतरी

राज्य सरकार पर वादाखिलाफी का आरोप लगाते हुए संगठन और समाजजनों ने किया जयपुर में विरोध-प्रदर्शन



श्री राष्ट्रीय राजपूत करणी सेना ने रविवार को जयपुर में प्रदर्शन कर सुखदेव सिंह गोगामेडी हत्याकांड के आरोपियों को सजा दिलाने तथा परिवार को न्याय व सुरक्षा की मांग उठाई।

-कार्यालय संवाददाता-

जयपुर। श्री राष्ट्रीय राजपूत करणी सेना ने रविवार को जयपुर में प्रदर्शन कर सुखदेव सिंह गोगामेडी हत्याकांड के आरोप लगाया। संगठन ने हत्यारों को फांसी की सजा दिलाने, एनआईए से निष्पक्ष जांच कराने सहित विभिन्न मांगों को लेकर आक्रोश जताया। संगठन पदाधिकारियों ने बताया कि दिसंबर 2023 में जयपुर के श्याम नगर क्षेत्र में दिनदहाड़े घर में घुसकर गोगामेडी की गोली मारकर हत्या कर दी गई थी। इस घटना में नवीन सिंह और निजी सुरक्षा कर्मी अजीत सिंह की भी मौत हो गई थी। घटना के बाद पूरे देश में राजपूत समाज सहित सर्व समाज में आक्रोश व्याप्त था। उस समय सरकार और समाज के प्रतिनिधियों के बीच हुई

■ इस प्रकरण की एन.आई.ए. से निष्पक्ष जांच करवाने, सरकारी नौकरी व सुरक्षा की मांग उठाई

जताते हुए शांति बनाए रखी, लेकिन लंबे समय बाद भी कई प्रमुख मांगों अधूरी हैं। प्रदर्शन के दौरान अजीत सिंह की पत्नी रेनु कंवर ने कहा कि घटना को करीब ढाई वर्ष बीत चुके हैं, लेकिन अभी तक दोषियों को सजा नहीं मिली है। उन्होंने हत्यारों को फांसी देने के साथ ही सरकार द्वारा किए गए वादों-सरकारी नौकरी, सुरक्षा और मुआवजा-को पूरा करने की मांग की। करणी सेना के प्रदेश अध्यक्ष उजागर सिंह डाबला ने आरोप लगाया कि सरकार उनकी

प्रमुख मांगों से पीछे हट रही है। उन्होंने कहा कि गोगामेडी की पत्नी शीला शेखावत की सुरक्षा बढ़ाई जाए, अजीत सिंह की पत्नी को सरकारी नौकरी व मुआवजा दिया जाए और एसआईटी का गठन किया जाए। साथ ही उन्होंने यह भी कहा कि हमले की आशंका को लेकर पहले ही चेतावनी दी गई थी, बावजूद इसके सुरक्षा नहीं बढ़ाई गई।

करणी सेना ने ज्ञापन के माध्यम से सरकार के समक्ष मांगों में कहा कि इस मामले में एसआईटी का गठन हो, शीला शेखावत की सुरक्षा बढ़ाना, चैन सिंह को पुनः सुरक्षा देना, अजीत सिंह की पत्नी को सुरक्षा प्रदान करना, अजीत सिंह की पत्नी को फर्स्ट ग्रेड टीचर के पद पर नियुक्ति देना, उचित मुआवजा प्रदान करना और प्रदेश अध्यक्ष को सुरक्षा उपलब्ध कराना सहित प्रमुख मांगें रखी।

मुख्यमंत्री भजनलाल शर्मा की प्रेरणा से जयपुर जिला प्रशासन द्वारा सहमति व समझाइश से हर सप्ताह प्रत्येक तहसील में खुलवाए जा रहे हैं 3 रास्ते

मुख्यमंत्री भजनलाल शर्मा की प्रेरणा से चलाए जा रहे रास्ता खोले अभियान के तहत 30 वर्षों से बंद पड़ा यह मार्ग जब खुला, तो मानो ग्रामीणों की जिंदगी ही बदल गई। अब गड्डा से चकवाड़ा की दूरी 17 किलोमीटर से सिमटकर महज 7 किलोमीटर रह गई है। यह केवल दूरी कम होने की बात नहीं, बल्कि रोज की मशक्कत, अतिरिक्त खर्च और समय की बर्बादी से मुक्ति की कहानी है। प्रेवल सड़क बनने से यह राहत और भी सहज हो गई है, अब किसान अपनी उपज आसानी से बाजार तक पहुंचा पा रहे हैं, बच्चे बिना थके स्कूल जा रहे हैं और जरूरत के समय चिकित्सा सुविधाएं भी तेजी से उपलब्ध हो पा रही हैं।